



# basic education

---

Department:  
Basic Education  
**REPUBLIC OF SOUTH AFRICA**

## **SENIOR CERTIFICATE EXAMINATIONS/ NATIONAL SENIOR CERTIFICATE EXAMINATIONS**

**SISWATI LULWIMI LWASEKHAYA (HL)**

**LIPHEPHA LESIBILI (P2)**

**2021**

**TICONDZISO TEKUMAKA**

**EMAMAKI: 80**

**Leticondziso tekumaka tinemakhasi la-22.**

**TICONDZISO TEKUMAKA**

1. Nangabe umhlolwa aphendvule imibuto lengetulu kwaleyo lelindzelekile, maka timphendvulo letisekucaleni kuphela. **(Umhlolwa akumelanga aphendvule indzabambhalo kanye nemibuto lemifisha encwadzini yinye.)**
2. Esigabeni A, nangabe umhlolwa aphendvule ngato tonkhe totine tinkondlo (Tinkondlo letifundvwe eklasini), maka letimbili tekucala kuphela.
3. Esigabeni B na C (Lulwimi Lwasekhaya), nangabe umhlolwa aphendvule imibuto lemibili kulemifisha nobe imibuto lemibili yetindzabambhalo, maka imphendvulo yekucala kuphela uyekele lelandzelako. Nangabe umhlolwa aphendvule yomine imibuto, maka kuphela imphendvulo yembuto wekucala kuleso naleso SIGABA, ngaphandle kwekutsi uphendvule munye umbuto lonemibuto lemifisha namunye umbuto wendzabambhalo.
4. Nangabe umhlolwa anike timphendvulo letimbili lapho imphendvulo yekucala iliphutsa kantsi lena yesibili iliciniso, akumakwe imphendvulo yekucala yesibili ingamakwa.
5. Nangabe tinombolo tetimphendvulo tinemaphutsa, maka ulandzele ticondziso tekumaka.
6. Nangabe liphutsa lesipelingi litsikameta inshokutsi, akunganikwa limaki, kantsi nangabe inshokutsi ayitsikameteki, akunikwe limaki.
7. Umbuto wendzabambhalo: Nangabe indzabambhalo inemagama langaphasi kwalawo lemisiwe, umhlolwa akangajeziswa ngobe vele sewutijezise yena ngekwakhe. Nangabe indzabambhalo iyindze kakhulu, akahlolwe ngekwelikhono lakhe bese kucociswana nalabaphetse umsebenti wekumaka. **Akusetjentiswe irubhriki yekumaka indzabambhalo** lesesichibiyelweni A na B
8. Imibuto lemifisha: Nangabe umhlolwa angakafaki bokhulumile nangabe kufanele acaphune **akangajeziswa**.
9. **Emibutweni levulekile** bahlolwa abanganikwa emamaki nangabe baphendvule ngetimphendvulo letitsi: YEBO/CHA nobe NGIYAVUMA/ANGIVUMI. Onkhe emamaki anikwa sizatfu/kuchaza ngalokugcwele/kwesekela/kucaphuna.
10. Emibutweni lefuna LICINISO/LIPHUTSA nobe LIPHUZU/UMBONO emamaki akangehlukani emkhatsini, lokusho kutsi alikho limaki lelinikwa LICINISO/LIPHUTSA nobe LIPHUZU/UMBONO, onkhe emamaki anikwa sizatfu/kuchaza ngalokugcwele/kwesekela/kucaphuna.

**SIGABA A: TINKONDLO****TINKONDLO LETIFUNDVWE EKLASINI****UMBUTO 1: UMBUTO LOYINDZATJANAMBHALO****NGONENI KUWE MHLABA – MS Mbuyane****INDZATJANAMBHALO**

Sakhiwo sendzatjanambhalo kumele sivete **singeniso, umtimba nesiphetfo.**

**SINGENISO:**

Bahlolwa bachaza sihloko babuye bavete nekutsi inkondlo iyaba nesakhiwo sangekhatsi.

**UMTIMBA:**

Kuphawulwa kabanti ngesimo senhlupheko lekhungetse sonkondlo lefaka ekhatsi loku lokulandzelako:

- Butsakatsaka bekudzinwa kwemtimba ngekuhlatjwa ngemanyeva umtimba ute uvuvuke.  
Nanobe abetakhele indlwana yakhe seloku kute inchubekela embili.
- Kushiswa lilanga kusukela liphuma lite liyewushona yena seloku angaphumuli ngobe nobe selishonile letinkhanyeti letikhanyisako timletsela kwesaba ashaywe luvalo kunekutsi akhululeke.
- Imimoya lemphephetse watibona afana nelizini lelishiywe ngunina. Watibona afana nemphumphutse lenhlanhlatsako lengenamholi. Uwa avuka etama imphilo lencono kepha solo uyahlupheka.
- Kukhatsatwa tinkinga njengekufelwa tihlobo takhe.
- Kungabi nendzawo yekufihla inhloko ngobe indlu idzilitwe timvula.

(Nalokunye lokubalwe kulenkondlo lokungakabalwa lapha ngenhla kwemukelekile.)

**SIPHETFO:**

Bahlolwa basonga konkhe lababhale ngako lapha ngenhla, lapho bacoca khona ngetintfo letifaka sonkondlo esimeni sekukhatsateka.

**BONA EMARUBHRIKI EKUMAKWA KWENDZATJANAMBHALO YETINKONDLO SICHIBIYELO A.****[10]**

**UMBUTO 2: IMIBUTO LEMIFISHA****MABITW' ASABELE – SC Msibi**

- 2.1 Imvumelwanosicalo leyecako. Emagama lakulemigca lebaliwe-1 na-3 acalisa ngemisindvo lefanako. (2)
- 2.2 Aletsa imphindza. Kuphindvwe ligama lelitsi 'ticeketse' emgcezi munye. (2)
- 2.3 Kubumbana ngekutsi makhalekhikhini wedlulisa tindzaba tebantfu labangabonani ngemehlo loko kungumlingo/ **Kutfwebula titfombe/ Kutfumela imali/ Kutfumela imibiko. (kunye kwaloku)** (Naleminye imibono lenembako yemukelekile.) (2)
- 2.4 Ucondze kusitjela kutsi makhalekhikhini nguletinye tetintfo letivela nyalo letikhomba kutfufuka kwethekholoji, labadzala kakhulu abati lutfu ngamakhalekhikhini/ **Bokhoko bashona angakabi khona makhalekhikhini** (2)
- 2.5 Kumfanela ngekutsi bantfu bayakhona kukhuluma emanga kumakhalekhikhini lokubanga kutsi imiti yabo icitseke/ Imininingwane legcinwa kumakhalekhikhini iyayicitsa imiti yebantfu. (Naleminye imibono lenembako yemulekile.) (2)
- [10]**

**UMBUTO 3: IMIBUTO LEMIFISHA****LUTSANDVO – SC Msibi**

- 3.1 Luchumanosigcino. Emagama lasekugcineni kwalemigca ayefana. (2)
- 3.2 Ilirikhi ngobe sonkondlo uveta imiva yakhe ngelutsandvo. (2)
- 3.3 Sonkondlo kulenzima sewuveta umoya wekudvumala kantsi ekucaleni abedvumisa lutsandvo kutsi alubhici tintfo kepha lubuye lumdvumate ngalokumane luphele kungakalindzelwa. (Naleminye imibono lenembako yemukelekile.) (2)
- 3.4 Lomugca usho kutsi lutsandvo luyagucugucuka aluhlali lunjalo ngaso sonkhe sikhatsi. (Naleminye imibono lenembako yemukelekile.) (2)
- 3.5 Ligama 'umhlonyane' likhetseke kahle ngobe umhlonyane ngumutsi lobabako longanambitseki kahle, nelutsandvo nangabe lungasahambi kahle, kungasavanwa lufaniswa nemhlonyane. (Naleminye imibono lenembako yemukelekile.) (2)
- [10]**

**UMBUTO 4: IMIBUTO LEMIFISHA****SHUKELA – FC Nkosi**

- 4.1 Luchamanomkhatsini. Emagama lasemkhatsini kwemigca lelandzelanako ayefana. (2)
- 4.2 Isathaya/ Inkondlogceka ngobe sonkondlo ugceka sifo sashukela lesicedza bantfu ngekungalapheki kwaso. (2)
- 4.3 **Usifundzisa kutsi sibohamba siyewuhlola simo semphilo yetfu kute sitewukhona kuphila naso lesifo/ Usifundza ngebungoti balesifo sashukela etimphilweni tebantfu/ Usifundzisa kutsi aselapheki siyadzanjiswa kuphela.**  
(Naleminye imibono lenembako yemukelekile.) (2)
- 4.4 Kuhambisana ngekutsi inyoka ayiceli nayitfolo umgodzi ivele itingenele, nalesifo saShukela asiceli, sivele sitingenele.  
(Naleminye imibono lenembako yemukelekile.) (2)
- 4.5 Sonkondlo uphumelele kugcamisa ingcikitsi yalenkondlo ngobe shukela usifo kantsi ingcikitsi yalenkondlo temphilo. (2)
- [10]**

**NA****INKONDLO LENGAKAFUNDVWA EKLASINI****UMBUTO 5: IMIBUTO LEMIFISHA****BUTFONGO NGIYAKWESABA – DBJ Masilela**

- 5.1 Kumuntfutisa ngetento/ Titfo temtimba.  
**(kunye kwaloku)** (1)
- 5.2 Butfongo ngiyakwesaba. (1)
- 5.3 Abesesimeni sekwesaba/ **Abesesimeni sekukhatsateka.**  
**(Kunye kwaloku)** (1)
- 5.4 Imvumelwanosicalo. (1)
- 5.5 Kubumbana ngekutsi nawudziniwe uva tinhlungu temtimba butfongo buvele butifikele utitfole sewulele. (Naleminye imibono lenembako yemukelekile.) (2)
- 5.6 Ngumlayeto wekutsi butfongo abutfunywa ngumuntfu kutsi buye kubani bona **buyatifikela/ Butfongo bufika nome kunini ungakalindzeli/ Butfongo bunebungoti, bungahle bukufake enkingeni nobe engotini. (Kunye kwaloku)** (Naleminye imibono lenembako yemukelekile.) (2)
- 5.7 Lomugca uletsa umcondvo wekukhala kakhulu uma sebatfole tingoti tetimoto letidalwa butfongo. **(Naleminye imibono lenembako yemukelekile.)** (2)
- [10]**

**SAMBA SESIGABA A: 30**

**SIGABA B: INOVELI/TEMDZABU****UMBUTO 6: UMBUTO LOYINDZABAMBHALO****LIPHUME NEBOVU – BB Malangwane**

Sakhiwo sendzabambhalo kumele sivete **singeniso, umtimba nesiphetfo.**

**Tigameko letiveta timo temoya kulenovelini****Singeniso**

Bahlolwa bachaza sihloko babuye bavete timo temoya letehlukene kulenovelini.

**Umtimba**

Bahlolwa baveta kabanti tigameko letiveta simo semoya welutsandvo, weluvelo newekujabha.

**Umoya welutsandvo**

- Lushawulo naLaMagagula bayatsandzana babhalelana tincwadzi.
- Kulotjolwa kwaLaMagagula nguLushawulo kukhombisa lutsandvo.
- Kutekwa kwaTintfombi nguLushawulo kukhombisa lutsandvo.
- Kunakekelwa kwaLaHlophe nguLushawulo emva kwekushiywa nguyise wakhe.
- LaHlophe utsandza bantfwana baTintfombi.

**Umoya weluvelo**

- Kungasanakwa kwaLaMagagula nguLushawulo angasabuyi nasekhaya nakuphele inyanga.
- Kufa kwebantfwana baLaMagagula babulawa nguTintfombi, kuletsa luvelo.
- Kuloyiswa nekucoshwa kwaLaHlophe kutsiwe nguye lobulala bantfwana bakaKhumalo.
- Kwakhelwa kwaTintfombi likhaya nguLaMagagula.
- Kutondvwa kwebantfwana baLaMagagula ngobe sekufike bantfwana baTintfombi.

**Umoya wekujabha**

- Kukhulelwa kwaTintfombi lokwephula umoya waLushawulo.
- Kubeleka kwaTintfombi liphumalimile.
- Kwehlukaniswa kweluswane nenina longuTintfombi liyewukhuliswa ngunina wakhe.
- Kungeti kwaLushawulo kutewungcwaba umntfwana wakhe atfumele emapulanga ekwakha libhokisi lekungcwaba.
- Kushiselwa kwaTintfombi indlu yakhe netimphahla tonkhe.

(Naletinye tigameko letingakabalwa lapha letigcamisa simo semoya lotsite enovelini temukelekile.)

**Siphetfo**

Bahlolwa basonga konkhe loko labebacoca ngako lapha ngenhla, ngekuphawula ngetimo temoya lotfolakala kulenovelini.

**CAPHELA:** Bahlolwa kumele bacaphune tigameko letisenzabeni letesekela imibono yabo.

**BONA EMARUBHRIKI EKUMAKWA KWENDZABAMBHALO, SICHIBIYELO B na C.**

**[25]**

**UMBUTO 7: IMIBUTO LEMIFISHA****LIPHUME NEBOVU – BB Malangwane**

- 7.1 Akukalindzeleki kutetfwala kwaTintfombi njengobe asingani nje kuphela/ Unemfati nebantfwana ekhaya/ **Umengetela tinkinga tekondla.** (Kubili kwaloku) (2)
- 7.2 Umvete ngenkhulumo lesemkhatsini wakhe naLushawulo/ Umvete nangetento takhe njengekutsakatsa abulale bantfwana. (2)
- 7.3 Ludvweshu lwangephandle ngobe Tintfombi naLushawulo abevani ngesento saTintfombi sekukhulelwa. (2)
- 7.4 Sicakacaka ngobe tinkinga letibukene naLushawulo setandzile futsi tidzinga sisombululo. (2)
- 7.5 Ekucaleni Lushawulo naTintfombi bebatsandzana kukuhle wate wamlobola, kodvwa esiphetfweni lutsandvo seluphelile ngobe Lushawulo ucosha Tintfombi ngekutsakatsa kwakhe **lokubanjwe** emkhayeni. (2)
- 7.6 Kutivetela kutsi ukhuliswe batali labanemtsetfo, labamfundzise indlela lekufanele intfombi itiphatsa ngayo/ **Batali bakhe bayakhatsata bafuna tintfo tihambe ngendlela leyemukelekile.** (Naleminye imibono lenembako yemukelekile.) (2)
- 7.7 **Uveta** umlayeto wekutsi tingatsatseki lula ngetintfo letinsha bese tilahla loku letinako njengaLaHlophe lowagucukela LaMagagula ngobe abona Tintfombi/ Tingabandlululi bantfwana labatalwa ndzawonye ngobe kuletsa luचेकेको emndenini. (Naleminye imibono lenembako yemukelekile.) (2)
- 7.8 Siyitfutukisa ngekutsi agcine amtekile Tintfombi amente umfati wesibili abe sesitsenjini. (2)
- 7.9 Umbhali abecaphelisa Lushawulo kutsi Tintfombi akesiye umfati wekutekwa. (2)
- 7.10 Imibono itawe hluka ifake ekhatsi lelandzelako:  
Labatawutsi sincumo lesihle batawesekela batsi: Umntfwana abetawuba netinkinga nakangakhulela kaKhumalo njengobe bekutawumele abitwe ngalesibongo/ Lushawulo abengeke abe nekuthula emoyeni njengobe abetawube akhulisela lenye indvodza umntfwana. (Kunye kwaloku) (Naleminye imibono lenembako yemukelekile.)  
Labatawutsi sibi batawesekela labakushoko. (2)
- 7.11 LaMagagula ukhuliswe ngendlela yemasiko nemfundziso ngekutiphatsa kahle emendvweni. Lesendlalelomuva sibe nemtselela lomuhle. Lushawulo wagcina anemuti lomkhulu/ LaMagagula ufika umakhela tindlu, uvusa likhaya lakaKhumalo/ Ubeketelela timo letimatima ngekuhlala angabuyeli kubo lokwenta Lushawulo agcine ayindvodza lenelikhaya. (Kubili kwaloku) (2)
- 7.12 Lesiphetfo asisiyo ingwijikhwebu ngobe tetsamelilwati betati kutsi ngubani lomtsakatsi/ Kuvela kwaTintfombi kutsi nguye umbulali webantfwana baLushawulo bekulindzelekile/ Bantfwana bacale kufa nakufika Tintfombi kaKhumalo. (Naleminye imibono lenembako yemukelekile) (3)

**[25]**

**UMBUTO 8: UMBUTO LOYINDZABAMBHALO****KUBAMBA LETINGELAKO – DE Nkosi**

Sakhiwo sendzabambhalo kumele sivete **singeniso, umtimba nesiphetho**.

**Tigameko letiveta simo semoya kulenoveli****Singeniso**

Bahlolwa bachaza sihloko babuye bavete timo temoya lekulenoveli.

**Umtimba**

Bahlolwa baveta kabanti tigameko letiveta simo semoya wekwesaba, weluvelo newenjabulo.

**Umoya wekwesaba**

- Kucanjelwa kwaMphikeleli emanga kutsiwe abesejele.
- Kuhlaselwa kwaMphikeleli ngemaphoyisa enyuvesi ngobe kutsiwa utsengisa tidzakamiva.
- Kuhlaselwa kwaMphikeleli nguMagumeni emhlanganweni afuna kucalwe ngaloku yena lafuna kona lokungekho naseluhlelweni lwemhlangano.
- Kungena kwaMagumeni aphuma emakhaya akhankhasa ngeligama laMphikeleli.
- Kulindzelwa kwemiphumela yelukhetfo.

**Umoya weluvelo**

- Kungatfoli kwaMphikeleli indzawo yekuhlala.
- Kucoshwa kwaMphikeleli esikolweni.
- Kumelana nekubuyeketwa kwesincumo sekucoshwa kwaMphikeleli esikolweni. nguSikhulu Tsabetse
- Kumelwa kwaMphikeleli nguMatsiya lowatiwa njengeluhlanya lwenzawo.
- Kutfolakala kwetincwadzi letinemininingwane yemathuna ebatali baMphikeleli.

**Umoya wenjabulo**

- Kuphumelela kwaMphikeleli **ebangeni** lelishumi nakubili.
- Kuphumelela kwaMphikeleli elukhetfweni lwekuba nguSosifundzave.
- Kugcugcutela kwaMphikeleli kutsi bantfu labadzala baye esikolweni.
- Kuvulwa kwematfuba emisebenti nebantfu bakhelwa tindlu letinesitfunti.
- Kuvusa umuti wakaZwane ngekushada naKhulumile batfole umntfwana.

(Naletinye tigameko letingakabalwa lapha letigcamisa simo semoya lotsite enovelini temukelekile.)

**Siphetho**

Bahlolwa basonga konkhe loko labebacoca ngako lapha ngenhla, ngekuphawula ngetimo temoya letitfolakala kulenoveli.

**CAPHELA:** Bahlolwa kumele bacaphune tigameko letisenzabeni letesekela imibono yabo.

**BONA EMARUBHRIKI EKUMAKWA KWENDZABAMBHALO, SICHIBIYELO B na C.**

**[25]**



**UMBUTO 9: IMIBUTO LEMIFISHA****KUBAMBA LETINGELAKO – DE Nkosi**

- 9.1 Kunganikwa indzawo yekuhlala kube banawo emakamelo langanabantfu/ Kuphikwa bantfu labadzala bendzawo labamatiko kutsi utalwa ngubani/ Kwedzelelwa nguSikhulu Tsabetse amtsatsele phasi. (Kubili kwaloku) (Naleminye imibono lenembako yemukelekile.) (2)
- 9.2 Umvete ngenkhulumo lesemkhatsini waSikhulu Tsabetse naMphikeleli/ Lisu lenkhulumiswano/ Uvetwe ngetento takhe njengekucosha Mphikeleli esikolweni. (Naleminye imibono lenembako yemukelekile.) (2)
- 9.3 Ludvweshu lwangephandle ngobe Sikhulu Tsabetse naMphikeleli baphikisana ngetemmango nangemvelaphi yaMphikeleli. (2)
- 9.4 Isetfulo/ Singeniso ngobe Mphikeleli ubukene nenkinga yekutfola indzawo yekuhlala nekungemukelwa bantfu labadzala bendzawo. (Naleminye imibono lenembako yemukelekile.) (2)
- 9.5 Kuletheksthi Mphikeleli uyahlupheka weswela indzawo yekufihla inhloko, uphindze akanikwa nalapho ayifuna khona kepha eluvutfondzabeni uyakhethwa uba nguSosifundzave waseMbalenhle lokusho impumelelo. (Naleminye imibono lenembako yemukelekile.) (2)
- 9.6 Timveta angumlingisi longenaluvulo ngobe wala kunika Mphikeleli indzawo yekuhlala abe anayo futsi umphendvula kabi/ Unenhlitiyo lembi ngobe uyati kutsi Mphikeleli uyintsandzane kodwa uyamcosha. (Kunye kwaloku) (Naleminye imibono lenembako yemukelekile.) (2)
- 9.7 Umbhali utivetela umlayeto lotsi tingabukeli labanye bantfu phasi ngobe lusito tingalutfola nakumuntfu letingamcabangi. Matsiya abetsatfwa njengemuntfu lophitsene emcondvweni kepha wasita Mphikeleli ngekummela esikolweni ngalesikhatsi acoshiwe. (Naleminye imibono lenembako yemukelekile.) (2)
- 9.8 Siyitfutukisa ngekutsi Mphikeleli abeketele nanobe abengayitfoli indzawo yekuhlala kepha wagcina aphumelele emphilweni waba ngulofundzile. (Naleminye imibono lenembako yemukelekile.) (2)
- 9.9 Lamavi abiketela inhlupheko latawuhlangana nayo emmangweni waseMbalenhle njengukucoshwa esikolweni nekungafunwa boMagumeni. (Naleminye imibono lenembako yemukelekile.) (2)
- 9.10 Thishelanhloko ukhombise kuba ngumholi locotfo ngobe afuna kuva luhlangotsi lwaMphikeleli, wahlonipha nemalungelo akhe ekutsi atiphendvulele. (Naleminye imibono lenembako yemukelekile.) (2)
- 9.11 Simente wasebenta ngekutikhandla wafeza emaphupho eyise ekucedza umbalandlati eveni. (Naleminye imibono lenembako yemukelekile.) (2)

9.12 Lesigameko asisiyo ingwikhwebu ngobe Sikhulu Tsabetse abenato timphawu telwati ngebatali baMphikeleli.

- Kungamniki indzawo ngekwati kutsi utalwa nguBangive Zwane.
- Kumcoshisa esikolweni ngekwati kutsi ute umtali latawummela.
- Kumcambela emanga atsi abesejele, ngobe acabanga kutsi naMphikeleli ulingisa uyise wakhe ngekuba likhomanisi.

(Naleminye imibono lenembako yemukelekile.)

Labangavumelani nekutsi lesitatimende siyingwikhwebu batawesekela labakushoko.

(3)  
[25]

**UMBUTO 10: UMBUTO LOYINDZABAMBHALO****TIBOPHO TELUTSANDVO – JJ Thwala**

Sakhiwo sendzabambhalo kumele sivete **singeniso, umtimba nesiphetfo**.

**Tigameko letiveta simo semoya kulenoveli.**

**Singeniso**

Bahlolwa bachaza sihloko babuye bavete timo temoya lekulenoveli.

**Umtimba**

Bahlolwa baveta kabanti tigameko letiveta simo semoya wekwesaba, weluvelo newekujabha.

**Umoya wekwesaba**

- Kuhlanguka kwaMlungisi naMacaleni ahamba naLomusa kwekucala ngca ngobe Mlungisi abevile kutsi Macaleni uyingoti.
- Kulwa kwaMacaleni naMlungisi emcashweni waLomusa, Macaleni akhokhe umukhwa afune kugwaza Mlungisi.
- Mlungisi ushaywa ngeliketange endleleni nguMacaleni nebangani bakhe.
- Mlungisi ufuna sibhamu sekubulala Macaleni.
- Kubona Lomusa naNkhangala bajovana ngetidzakamiva.

**Umoya weluvelo**

- Mlungisi ubona Lomusa naNkhangala bajovana ngetidzakamiva.
- Lomusa ulandza Mlungisi kunaSitsembile endlini.
- Mlungisi uchubeka nekutsandzana naLomusa nanobe asatfolile kutsi uneligciwane lesandvulelangculazi.
- Kubolekwa kwemali yekukhipha Sicobolo ejele.
- Kwengetwa kwemali yemalobolo.

**Umoya wekujabha**

- Kunganaki kwaMlungisi liphupho leyise lapho acosha khona intfombatane legcoke inzilo.
- Mlungisi utfola Lomusa esicedzakoma kepha akamlahli.
- Kuchubeka nekuyolobola Lomusa emva kwekuba malume wakhe amyalile kutsi angamteki umfati langamati.
- Kushiywa kwaSitsembile asakhulelwe.
- Kungafiki kwaLomusa emshadweni wabo naMlungisi.

(Naletinye tigameko letingakabalwa lapha letigcamisa simo semoya lotsite enovelini temukelekile.)

**SIPHETFO:**

Bahlolwa basonga konkhe loko labebacoca ngako lapha ngenhla, ngekuphawula ngetimo temoya lotfolakala kulenoveli.

**CAPHELA:** Bahlolwa kumele bacaphune tigameko letisencwadzini letesekela imibono yabo.

**BONA EMARUBHRIKI EKUMAKWA KWENDZABAMBHALO, SICHIBIYELO B na C.**

**[25]**

**UMBUTO 11: IMIBUTO LEMIFISHA****TIBOPHO TELUTSANDVO – JJ Thwala**

- 11.1 Kutfofa sivakashi labengati ngaso/ Kusola kwaMlungisi kutsi kungatsi Lomusa utsengisa tidzakamiva/ Kuthula sikhatsi lesidze kwaMlungisi emotweni angakhulumi.  
**(Kubili kwaloku)** (2)
- 11.2 Usebentise lisu lesento sekutsi athule angalwi ngalesikhatsi Lomusa ahamba naMlungisi/ Usebentise inkhulumiswano **ngalesikhatsi** avuma kutsi Mlungisi akahambe.  
**(Kunye kwaloku)** (2)
- 11.3 Ludvweshu lwangekhatsi ngobe kuphitsitela imicabango engcondvweni yaMlungisi/ Ucabanga Sitsembile losele emuva **ngenhlanje** ufisa kumisa **lemoto** kodvwa uyesaba. **(Kunye kwaloku)** (2)
- 11.4 Sicakacaka ngobe Mlungisi sekumele akhetse kutsi utawuteka bani **emkhatsini** waSitsembile naLomusa/ **Tinkinga letikhungetse Mlungisi tiyandza.** (Naleminye imibono lenembako yemukelekile.) **(Kunye kwaloku)** (2)
- 11.5 Kuletheksthi utsi ulandza Mlungisi ngobe amtsandza kepha eluvutfondzabeni uyamhlaza ngekungafiki kutewushada **naye** amkhombise lolutsandvo **lakhuluma ngalo kuletheksthi.** (2)
- 11.6 Nkhangala unemtselela lomubi emphilweni yaLomusa ngobe ungumngani wakhe **losigebengu lotsengisa** tidzakamiva futsi **lotfumba** bantfu ngemoto lebovu; naLomusa naye uphila njengaye.  
(Naleminye imibono lenembako yemukelekile.) (2)
- 11.7 Umbhali usivetela umlayeto wekutsi kufanele simele liciniso nobe kumatima Siyesekele imindeneni yetfu/ **Kumele kutsi bantfu balandzele emasiko.** (Naleminye imibono lenembako yemukelekile.) (2)
- 11.8 Ingcikitsi yalenoveli lutsandvo ngako-ke letheksthi iyayitfufukisa ngobe Mlungisi utitfofa asemkhatsini wetintfombi takhe letimbili latsandzana nato angati kutsi kufanele akhetse yiphi.  
(Naleminye imibono lenembako yemukelekile.) (2)
- 11.9 Lesigameko sekulandvwa kwaMlungisi sibiketela inhlupheko nekulawulwa ngumfati emshadweni/ **Sibiketela kutsi Lomusa angeke amhloniphe nasangumfati wakhe.** (Naleminye imibono lenembako yemukelekile.) (2)
- 11.10 Imibono itawehluka ifake ekhatsi loku lokulandzelako:  
Labatawutsi sincumo lesibi batawesekela batsi; bekafanele kulalela batali bakhe ngobe indlela ibutwa kulabasembili/ **Kulahlekelwa yimali/ Kungashadi naSitsembile/ Kulahlekelwa sitfunti sakhe/ Kuhlazeka.**  
Labatawutsi sincumo lesihle batawesekela labakushoko.  
(Naleminye imibono lenembako yemukelekile.) (2)

- 11.11 Sikhanyisamcondvo sesigameko sekutfolwa kwaLomusa naNkhangala babala imali lenyenti labayitfole ngekutsengisa tidzakamiva. (Naleminywe imibono lenembako yemukelekile.) (2)
- 11.12 Sigameko sekuboshwa kwaboLomusa asisiyo ingwijikhwebu ngobe kuyo yonkhe lenoveli Lomusa nebangani bakhe batfumba bantfu ngemoto lebovu/ Batsengisa tidzakamiva/ **Bakhwabanisa timali tahulumende/balobolisa Mlungisi emcashweni batenta umndeni wakaboLomusa. (Kutsatfu kwaloku)** (3)  
**[25]**

**UMBUTO 12: UMBUTO LOYINDZABAMBHALO****SILULU SEMASWATI – NC Mthethwa**

Sakhiwo sendzabambhalo kumele sivete **singeniso, umtimba nesiphetfo.**

**Tigameko letiveta simo semoya kulenganekwane naletibongo.**

**Singeniso**

Bahlolwa bachaza sihloko babuye bavete timo temoya letikulenganekwane nakuletibongo.

**Umtimba**

Bahlolwa baveta kabanti tigameko letiveta simo semoya wekwesaba, weluvelo newekujabha.

**Umoya wekwesaba**

- Kuvakasha kwengwenya ekhaya lendlulamitsi ngesikhatsi sendlala.
- Kulinga kwendlulamitsi kungena emantini ibe ingakwati kuhlamba.
- Kubaleka kwemankhonyana endlulamitsi ngekuvakasha kwengwenya ekhaya.

**Umoya weluvelo**

- Kuvuma kwendlulamitsi kuyovakashela ingwenya kube ingwenya iyati kutsi itsembise letinye tilwane kutsi itawutiphatsela kudla.
- Kunwebeka kwentsamo yendlulamitsi ngalesikhatsi ingwenya iyidvonsela emantini.
- Kuhlekwa kwengwenya indlela yonkhe iya ekhaya lendlulamitsi.

**Tibongo teNgwenyama Mswati II****Umoya wekwesaba**

- INgwenyama Mswati ibitwa ngemamba leluhlata.
- INgwenyama Mswati igwaza bantfu idzimate idzinwe, ibatfumbe njengetinkhomo.
- INgwenyama Mswati ihlasela emakhosi lamanyenti itfumbe tinkhomo.
- INgwenyama Mswati ibulala bafati labatetfwele.
- Bantfu basindza ngekutibalekela.
- Bantfu bayesaba kuvakasha ngobe abati kutsi batawubuya.

(Naletinye tigameko letingakabalwa lapha letigcamisa simo semoya lotsite kulenganekwane naletibongo temukelekile.)

**SIPHETFO:**

Bahlolwa basonga konkhe loko labebacoca ngako lapha ngenhla, ngekuphawula ngetimo temoya letfolakala kulenganekwane naletibongo.

**CAPHELA:** Bahlolwa kumele bacaphune tigameko letisencwadzini letesekela imibono yabo.

**BONA EMARUBHRIKI EKUMAKWA KWENDZABAMBHALO, SIGABA B ne-C.**

**[25]**

**UMBUTO 13: IMIBUTO LEMIFISHA****SILULU SEMASWATI – NC Mthethwa****UMFATI ENYANGENI**

- 13.1 'Mandvulondvulo' (1)
- 13.2 Yindzawo lesemakhaya ngobe kuyalinywa/ kuyatfotwa/ kubaswa phasi/ kubusa bukhosi. (2)
- 13.3 Lomfati aketsembeki ngobe utenta lolandzela umyalo kantsi nakangabonwa uyawephula. (2)
- 13.4 Tifundza kutsi tibowugcina umtsetfo kute tingajeziswa. (Naleminye imibono lenembako yemukelekile.) (2)
- 13.5 Ingcikitsi yalenganekwane yinhlopheko ngobe kube lomake bekangahlupheki ngabe akawephuli umyalo/ Simo senhlupheko ngiso lesimcindzetele kutsi ephule umyalo. **(Kunye kwaloku)** (2)
- 13.6 Timphendvulo titaweHLuka tifake ekhatsi leti letilandzelako: Labatawutsi wente kahle batawesekela ngekutsi bebasabela timphilo tabo ngemashwa langahle abavelele ngobe loku lakwentako kutsiwa kuyatila. Labatawutsi awukenti kahle batawesekela labakushoko. (Naleminye imibono lenembako yemukelekile.) (2)
- 13.7 Lenkhulumo isho kutsi lokwenta ekusitsekene kugcine kuvele ebaleni. Sihambisana ngekutsi lomake abevuka ngembulukusa angabonwa ayokwenta imisebenti lekutsiwa ingentiwa ngeLisontfo kodvwa wagcina abanjiwe. (2)

**TIBONGO TENGWENYAMA BHUNU**

- 13.8 Sicedzelelamcondvo ngobe umcondvo losemgceni we-4 uphelela emgceni we-5. (2)
- 13.9 Imvumelwanosicalo ngobe yomibili lemigca icalise ngemalunga lafanako. (2)
- 13.10 Linani lemagama alilingani emgceni ngamunye, acala kulamabili aye kulamane. (2)
- 13.11 Sihabiso ngobe imbongi ibeke inkhulumo yayo ngemavi landzisako lokwenta lihaba, kute umuntfu lonemlomo lofika ezulwini. (2)
- 13.12 Sitiba yindzawo leshonako lenemanti langahambi futsi kuba netilwane letesabekako, lokusho kutsi iNkhosi Ngwenyama Bhunu ithulile kodvwa iyesabeka ayingeneki. (2)
- 13.13 Uphumelele ngobe iNkhosi ifana namake esiveni sayo isita bantfu bayo ngelwati lolufanele ibuye ibanakekele. (Naleminye imibono lenembako yemukelekile.) (2)

**[25]****SAMBA SESIGABA B: 25**

**SIGABA C: UMDLALO****UMBUTO 14: UMBUTO LOYINDZABAMBHALO****KUTAWUBA NJALO – SZ Simelane**

Sakhiwo sendzabambhalo kumele sivete *singeniso, umtimba nesiphetfo*.

**SINGENISO SENDZABAMBHALO.**

Bahlolwa bachaza sihloko babuye basho kutsi umbhali ukhetse sihloko lesihambelana nemdlali longuNcobile.

**UMTIMBA**

Bahlolwa baveta kabanti tigameko letentiwa nguNcobile letikhomba kutsi kwaba njengekufisa kwakhe.

**Tigameko letentiwa nguNcobile letikhomba kutsi Kutawuba Njalo**

- Kubulawa kwaGedlembane nguHleta akuzange kuvimbele Ncobile kutsi avakashela lithuna laGedlembane, ayewubeka timbali ethuneni laGedlembane.
- Ncobile watsi kuGedlembane iNkhosi itawumphendvulela, kwaba njalo, waboshwa Hleta.
- Ncobile ugana Mphotfo longafunwa batali bakhe.
- Ncobile uyafundza uyaphumelela esikolweni ngemalengiso nanobe atsikanyetwa boHleta naLaHleta ngekutfukulula sikhwama semabhuku akhe.
- Ncobile wehlukana naCelani ngobe enta lokufiswa nguye hhayi uninaLaHleta.
- Ncobile washayelwa kutsi ugane Mphotfo abe angakamgani. Ngemuva kwekulaliswa esibhedlela uyamgana kute akhombise batali kutsi labamshayele kona Kutawuba njalo.
- Ncobile utjela unina kutsi Mphotfo utawuba nguyise webantfwabakhe, lokwenta Ncobile agcine akhuleliswe nguMphotfo.
- Ncobile wakhetsa kubaleka ekhaya kubo wayewuhlala naMphotfo nanobe ahluphekile.
- Licebo laHleta lekushayela Mphotfo lucingo ngenhloso yekubehlukanisa alizange libe yimphumelelo ngobe esiphetfweni kwaba njalo, bashada.
- Ncobile uyatidzela ucela lucolo kunina ngobe afuna kufeza emaphupho akhe ekufundza nanobe sekanemntfwana.
- Ncobile uyaphumelela ekugcineni uba lijaji njengekufisa kwakhe.
- Ncobile ugcina ushada naMphotfo njengobe ashilo kutsi kutawuba njalo.

(Naletinye tigameko letingakabalwa lapha letikhomba kuphumelela kwembhali ekukhetseni sihloko temukelekile.)

**SIPHETFO:**

Bahlolwa basonga konkhe labebacoca ngako lapha ngenhla, basho nekutsi umbhali uphumelele nobe akaphumeleli kukhetsa sihloko lesihambelana nemdlali longuNcobile.

**CAPHELA:** Bahlolwa kumele bacaphune tigameko letisemdlalweni letesekela imibono yabo.

**BONA EMARUBHRIKI EKUMAKWA KWENDZABAMBHALO, SICHIBIYELO B na C.**

**[25]**



**UMBUTO 15: IMIBUTO LEMIFISHA****KUTAWUBA NJALO – SZ Simelane**

- 15.1 Ludvweshu lwangekhatsi ngobe Gedlembane **abelwa** nemicabango yakhe yedvwa ngekwetfweswa licala langalati. (2)
- 15.2 Kute umnyakato kuletheksthi.  
Sitokisi indzawo levalelekile, ngeke kube lula kutsi ibe senkhundleni. (2)
- 15.3 Kunemoya wekukhatsateka/ Umoya wekujabha/ Umoya welusizi ngobe Gedlembane uboshelwe intfo langayati.  
(Naleminye imibono lenembako yemukelekile.) (2)
- 15.4 Uyatfolakala Mdvonseni ngobe tetsamelilwati tifuna kwati kutsi lelicala lelibekwe Gedlembane litawugcina njani. (2)
- 15.5 Mphotfo ungumdlali lokholwekako ngobe wenta tintfo letentiwa bantfu labaphilako, njengekubeketela/ kucolela.  
(Naleminye imibono lenembako yemukelekile.) (2)
- 15.6 Hleta udlala indzima yekuba ngumkhweteli ngobe nguye lobanga tinkinga emkhatsini waNcobile, LaHleta naMphotfo. (2)
- 15.7 Ngumlandzi longusatikonkhe, longumuntfu wesitsatfu ngobe wati imiva nemicabango yebadlali nendzawo lebakuyo/ Akasiye incenye yemdlalo kepha ukhona kwati abuye achaze konkhe ngebadlali. (Kunye kwaloku) (2)
- 15.8 Tetsamelilwati tifundza kutsi licala lembula ingubo lingene, lokusho kutsi ungatitfolo usecaleni ungakoni lutfo njengaye Gedlembane lowatitfolo aboshelwe intfo langayati.  
(Naleminye imibono lenembako yemukelekile.) (2)
- 15.9 Imibono itawehlukana ifake ekhatsi lokulandzelako: Tigilamkhuba atisuswe emmangweni tiyewuvalelwa ejele tingabuyi/ Bantfwana bebefana abafundziswe kuhlonipha bantfu labasikati. (Kunye kwaloku)  
(Naleminye imibono lenembako yemukelekile.) (2)
- 15.10 LaMagagula ube neligalelo lelihle emphilweni yaNcobile ngekumbutsa acoshwe nguMphotfo. LaMagagula nguye lobekamele uyise waNcobile ngekumyala nekumbonisa aphindze adlale indzima lenkhulu yekubuyisana emkhatsini waLaHleta naNcobile.  
(Naleminye imibono lenembako yemukelekile.) (2)
- 15.11 Lomshado uluvutfondzaba ngobe tinkinga tiyacatululeka/ Kuvela emaciniso ebaleni/ Ncobile uyaphumelela esikolweni/ Ncobile ushada naMphotfo lobekangafunwa ngunina. (Kubili kwaloku)  
(Naletinye timphendvulo letinembako temukelekile.) (2)
- 15.12 Umbhali uphumelele kwetfulela tetsamelilwati ingcikitsi leyimfundvo/ lutsandvo:  
Ncobile nebangani bakhe banikwe lilungelo lekufundza.  
Bayagcugcutelana nangabe lomunye akhombisa timphawu tekwehluleka esikolweni  
BoNcobile nebangani bakhe baphumelele babaneticu  
Ncobile utikhetsela loyo lamtsandzako  
Ncobile ushada naMphotfo (Kutsatfu kwaloku)  
(Naleminye imibono lenembako yemukelekile.) (3)

**[25]**

**UMBUTO 16: UMBUTO LOYINDZABAMBHALO****LAMI LISIPHETFO – JJ Thwala**

Sakhiwo sendzabambhalo kumele sivete **singeniso, umtimba nesiphetfo**.

**SINGENISO SENDZABAMBHALO.**

Bahlolwa bachaza sihloko babuye basho kutsi umbhali ukhetse sihloko lesihambelana nemdlali loyiNkhosi Somhlolo.

**UMTIMBA**

Bahlolwa baveta kabanti tigateko letentiwa yiNkhosi Somhlolo letikhomba kutsi kwaba njengekufisa kwayo, layo laba siphetfo.

**Tigateko letentiwa yiNkhosi Somhlolo letifakazela emavi latsi Lami Lisiphetfo**

- INkhosi Somhlolo ifisa kubusa ngekuthula kungacitseki ingati kute kuphumelele tifiso tayo.
- Ibonisana netindvuna tayo embusweni wayo.
- INkhosi Somhlolo ibambisene nenina Somjalose kute yente siciniseko sekutsi konkhe kuhamba ngendlela lefisa ngayo.
- Ita nelisu lekuteka emadvodzakati emakhosi lakhelene nayo kuvimbela kucitseka kwengati kute ekugcineni layo libe siphetfo.
- INkhosi ikhulumisana naMahubhulu ngobe ifuna kumkhomba kutsi layo lisiphetfo.
- INkhosi Somhlolo ipha tindvuna tayo tipho nangabe tente kahle.
- INkhosi Somhlolo ipha emakhosi lakhelene nayo tipho kute kube nekuthula kungacitseki ingati, ekugcineni layo libe lisiphetfo.
- INkhosi Somhlolo inika emabutfo umsebenzi wekutingela tinyamatane kute angacabangi kulwa nobe kucitsa ingati yebantfu.
- INkhosi Somhlolo inika Mahubhulu sigwebo lesimfanele lesingeke sicitse ingati.
- INkhosi Somhlolo iphatseka kabi kuva kutsi Mahubhulu sewutibulele ngesijula.
- LaSomhlolo laba siphetfo kuko konkhe labefisa kwenteke embusweni.

(Naletinye tigateko letingakabalwa lapha letikhombisa kuphumelela kwembhali ekukhetseni sihloko temukelekile.)

**SIPHETFO:**

Bahlolwa basonga konkhe labebacoca ngako lapha ngenhla, basho nekutsi umbhali uphumelele nobe akaphumeleli kukhetsa sihloko lesihambelana nemdlali longuSomhlolo.

**CAPHELA:** Bahlolwa kumele bacaphune tigateko letisemdlalweni letesekela imibono yabo.

**BONA EMARUBHRIKI EKUMAKWA KWENDZABAMBHALO, SIGABA B ne-C.****[25]**

**UMBUTO 17: IMIBUTO LEMIFISHA****LAMI LISIPHETFO – JJ Thwala**

- 17.1 Ludvweshu lwangaphandle ngobe Mahubhulu naSigogodvolo abavumelani ngetinkhulumo tabo. (2)
- 17.2 Kute umnyakato kuletheksthi lengenhla. Indzawo labakuyo (elawini) ivalekile. (2)
- 17.3 Kunemoya wekungevani, labanye basola indlela iNkhosi lebusa ngayo **kube labanye bavumelana nayo.** (2)
- 17.4 Mdvonseni uyatfolakala kuletheksthi ngobe tetsamelilwati tifisa kwati kutsi Mahubhulu utawucitsa yini umbuso waSomhlolo. (2)
- 17.5 Sigogodvolo ngumdlali lokhonako kutimela akavumeli kudvonswa ngemphumulo ngobe ekucaleni abevumelana naMahubhulu kutsi emabutfo awavive kuhlaselwe kepha ubese uyagucuka sewesekela iNkhosi Somhlolo. (2)
- 17.6 INkhosi Somhlolo idlala indzima yekuba ngubangiswako ngobe Mahubhulu uyibangisa bukhosi. (2)
- 17.7 Ngumlandzi longusatikonkhe ngobe wati imiva nemicabango yebadlali nendzawo lebakuyo/ Akasiyo incenye yemdlalo kepha ukhona kwati abuye achaze konkhe ngebadlali. (Naleminye imibono lenembako yemukelekile.) (2)
- 17.8 Tetsamelilwati tifundza kubeketela/ Kubusa ngentsandvo yelinyenti/ Kungatsatsi tintfo ngemawala nekulalela luvo lwebantfu. (Kunye kwaloku) (Naleminye imibono lenembako yemukelekile.) (2)
- 17.9 Somnjalose unina weNkhosi udlale indzima yekuba **ngumeluleki** embusweni weNkhosi Somhlolo ngekuyibonisa kutsi ihole lesive ngendlela lecotfo. (Naleminye imibono lenembako yemukelekile.) (2)
- 17.10 Indvuna Nsibandze ibe neligalelo lekwesekela iNkhosi Somhlolo ngekutsi ibonisane nayo ngembikwekutsatsa tincumo/ Nsibandze abeliso nendlebe yeNkhosi. (**Kunye kwaloku**) (Naleminye imibono lenembako yemukelekile.) (2)
- 17.11 Timphendvulo titaweHLuka tifake ekhatsi loku lokulandzelako: Labatawuvumelana nalesitatimende batawesekela ngekutsi: Lesigameko siluvutfondzaba ngobe tinkinga tiyacatululeka/ Kuvela emaciniso ebaleni./ INkhosi ikhipha sigwebo lesifanele/ Mahubhulu uyatibulala. (Kubili kwaloku) Labangavumelani nalombono, batawesekela loko labakushoko. (Naleminye imibono lenembako yemukelekile.) (2)

- 17.12 Umbhali uphumelele kahle kuveta ingcikitsi lengumbango.  
Mahubhulu ubangisa iNkhosi Somhlolo sikhundla sayo.  
Ucitsa imibono lemhle leta neNkhosi Somhlolo njengekutsi yakhe buhlobo  
nalamanye emakhosi, yena ufuna kuliwe nawo lamakhosi.  
Uvivisa emabutfo ngaphandle kwemvumo yeNkhosi.  
Mahubhulu utjela iNkhosi Somhlolo kutsi lakhe lisiphetfo.  
(Kutsatfu kwaloku)  
(Naleminywe imibono lenembako yemukelekile.)

(3)  
[25]

**SAMBA SESIGABA C: 25**  
**SAMBA SAKO KONKHE: 80**

**SIGABA A: IRUBHRIKI YEKUHLOLA INDZATJANAMBHALO YENKONDLO [10 EMAMAKI]**

Timphawu	Emalengiso	Licophelo lelisetulu	Lokwenetisako	Lokusilele	Lokungaphumelelisi
<b>LOKUCUKETFWE</b>	<b>5-6</b>	<b>4</b>	<b>3</b>	<b>2-</b>	<b>0-1</b>
Kuchazwa kwesihloko Kujula kwemibono, Kwesekela nekuvisiswa kwetheksthi  <b>6 EMAMAKI</b>	-Sihloko sichazwe ngalokujulile -Luchungechunge lwemaphuzu lababatekako ekwesekela lacashunwe enkondlweni -Luhlobo lwembhalo kanye nenkondlo kuvisiswa ngemalengiso	-Sihloko sichazwe ngelicophelo lelisetulu kukhomba kusivisisa -Emaphuzu ekwesekela ayevakala kodwa akaketfulwa ngendlela lelindzelekile -Luhlobo lwembhalo kanye nenkondlo kuvisiswa ngelicophelo lelisetulu	-Sihloko sichazwe ngalokwenetisako -Akhona lamanye emaphuzu lamahle lesesekela sihloko ngalokwenetisako -Leminye imibono yesekelwe kodwa esikhatsini lesinyenti bufakazi abukholweki -Luhlobo lwembhalo kanye nenkondlo kuvisiswa ngalokwenetisako	-Kuchazwa kwesihloko akwenetisi -Kulukhuni kutfolo emaphuzu lesekelo sihloko -Luhlobo lwembhalo kanye nenkondlo akukavisiswa kahle	-Sihloko asikavisiswa nakancane -Akukho kucaphuna enkondlweni -Luhlobo lwembhalo kanye nenkondlo akukavisiswa nakancane
<b>KWEHLUKA KWEMAMAKI</b>	4	3	2	1	0-1
<b>SAKHIWO NELULWIMI</b>  Sakhiwo, Kuhleleka nekwetfula Kusetjentiswa kwelulwimi, umoya, nesitayela  <b>4EMAMAKI</b>	-Sakhiwo lesibumbene ngemalengiso -Imibono yakhiwe yahleleka ngalokucace ngemalengiso -Lulwimi, umoya nesitayela kuvutsiwe futsi akunamaphutsa -Emaphutsa eluhlelo, sipelingi netimphawu tekufundza kuyindlala	-Sakhiwo lesicacile lesinemibono lehleleke ngelicophelo lelisetulu -Imibono letfuliwe iyalandzeleka -Kunemaphutsa lambalwa elulwimi, umoya nesitayela	-Bukhona bufakazi lobutsite besakhiwo -Kubumbana nekuhleleka kwemibono kuyenetisa -Lulwimi lunemaphutsa langasho lutfo; umoya nesitayela kuyenetisa	-Sakhiwo sikhomba emaphutsa ekuhlela -Imibono ayikahleleki ngalokubumbene -Lulwimi lunemaphutsa lamanyenti -Umoya nesitayela akukemukeleki	-Sakhiwo lesingemukeleki nakancane -Imibono ihlangahlangene -Lulwimi lolunemaphutsa lamanyenti nesitayela lesingemukeleki -Umoya nesitayela akwemukeleki nakancane

**CAPHELA:** Nangabe umhlolwa angakabhali ngalokufunwa ngumbuto, abe abhale lokunhlanhlatsako, akanganikwa emamaki ako kokubili, Lokucuketfwe, Sakhiwo neLulwimi.

**SIGABA B NA-C: RUBHRIKI YEKUHLOLA INDZABAMBHALO – YENOVELI NEMDLALO [25 EMAMAKI]**

Timphawu	Emalengiso	Licophelo lelisetulu	Lokwenetisako	Lokusilele	Lokungaphumelelisi
<b>LOKUCUKETFWE</b>	<b>12-15</b>	<b>9-11</b>	<b>6-8</b>	<b>4-5</b>	<b>0-3</b>
Kuchazwa kwesihloko Kujula kwemibono, Kwesekelwa nekuvisiswa kwetheksthi  <b>15 EMAMAKI</b>	-Imphendvulo leneminingwane lengemalengiso lababatekako: 14–15 Imphendvulo leneminingwane lengemalengiso langababateki: 12–13 -Sihloko sichazwe ngalokujulile -Luchungechunge lwemaphuzu lababatekako ekwesekela lacashunwe etheksthi -Luhlobo lwembhalo kanye netheksthi kuvisiswe ngemalengiso	-Imphendvulo leneminingwane lesecophelweni lelisetulu -Sihloko sichazwe ngelicophelo lelisetulu kukhomba kusivisisa -Lamanye emaphuzu ekwesekela ayevakala kodvwa akaketfulwa ngendlela lelindzelekile -Luhlobo lwembhalo kanye netheksthi kuvisiswa ngelicophelo lelisetulu	-Sihloko sichazwe ngalokwenetisako kodvwa akusito tonkhe tinhlangotsi leticikelelwe ngalokuphelele -Akhona lamanye emaphuzu lamahle lesesekela sihloko ngalokwenetisako -Lamanye emaphuzu esekelwe kodvwa esikhatsini lesinyenti bufakazi abukholweki -Kukhona lokusilele ekuvisiseni luhlobo lwembhalo kanye netheksthi	-Sihloko sichazwe ngekunyanyalata ngaphandle kweminingwane lesekelako -Ambalwa kakhulu emaphuzu lafanele kwesekela sihloko -Kuncane kakhulu kuvisiswa kweluhlobo lwembhalo netheksthi	-Kuncane kakhulu kuvisiswa kwesihloko -Mncane kakhulu umzamo wekuphendvula umbuto -Imibono ayikholweki -Luhlobo lwembhalo kanye netheksthi akukavisiswa nakancane
<b>SAKHIWO NELULWIMI</b>	<b>8-10</b>	<b>6-7</b>	<b>4-5</b>	<b>2-3</b>	<b>0-1</b>
Sakhiwo, Kuhleleka nekwetfula Kusetjentiswa kwelulwimi, umoya, nesitayela  <b>10 EMAMAKI</b>	-Sakhiwo lesibumbene -Singeniso nesiphetho lesingemalengiso -Imibono yakhiwe yahleleka ngemalengiso -Lulwimi, umoya nesitayela kuvutsiwe futsi akunamaphutsa	-Sakhiwo lesicacile lesinemibono lehleleke ngelicophelo lelisetulu -Singeniso nesiphetho kanye naletinye tindzima kuhleleke ngalokubumbene -Imibono ihleleke ngelicophelo lelisetulu -Kunemaphutsa lambalwa elulwimi, umoya nesitayela	-Bukhona bufakazi lobutsite besakhiwo -Kuhleleka nekubumbana -Kuhleleka nekubumbana kwemubono kuyenetisa kodvwa kunemaphutsa -Lulwimi lunemaphutsa lambalwa; umoya nesitayela kuyenetisa Kuhleleka kwetindzima kuyenetisa	-Sakhiwo sikhomba emaphutsa ekuhleleka -Imibono ayikahleleki ngalokubumbene -Lulwimi lunemaphutsa lamanyenti -Umoya nesitayela akwemukeleki Kuhleleka kwetindzima kunemaphutsa	-Kungahleleki kahle kwesakhiwo kukhinyabeta kubumbana kwemibono -Emaphutsa elulwimi nesitayela lesingakemukeleki kwenta lombhalo ungabi yimpumelelo -Umoya nesitayela akwemukeleki -Tindzima tihlangahlangene
<b>KWEHLUKA KWEMAMAKI</b>	<b>20-25</b>	<b>15-19</b>	<b>10-14</b>	<b>5-9</b>	<b>0-4</b>

- Kufanele kungabi nemehluko wemazinga lamabili emkhatsini welimaki leSakhiwo neLulwimi nelimaki laLokucuketfwe.
- Imphendvulo lengaphendvuli umbuto ayinganikwa emamaki aLokucuketfwe neweLulwimi neSakhiwo.